

461.Врз основа член 50 од Законот за локалната самоуправа ("Службен весник на РМ"бр.5/02), како и член 45 од Статутот на Општината Дебар ("Службен гласник на Општината "бр. 14/03),

Градоначалникот на Општината Дебар донесе:

З А К Л У Ч О К
ЗА ОБЈАВУВАЊЕ НА ОДЛУКАТА
ЗА КОМУНАЛЕН РЕД
ВО ОПШТИНА ДЕБАР

СЕ ОБЈАВУВА одлуката за комунален ред во Општина Дебар, што Советот го донесе на 37^{та} седница одржана на ден 31.11.2012 год.

Бр.08-1102/3
03.12.2012 год.
Д е б а р

ГРАДОНАЧАЛНИК
Аргетим Фида с.р.

462. Врз основа на член 12 став 2 од Законот за комунални дејности и Законот за изменување и дополнување на Законот за комунални дејности ("Службен весник на РМ", бр. 95/2012) и член 44 од Статутот на Општина Дебар.

Советот на Општина Дебар на 37^{та} седница одржана на ден 31.11.2012 година, донесе

ОДЛУКА ЗА КОМУНАЛЕН РЕД НА ОПШТИНА ДЕБАР

1. Основни одредби

Член 1

Со оваа Одлука се уредува комуналниот ред во територијата на Општина Дебар, и се пропишуваат мерки за спроведување на комуналниот ред.

Член 2

Под комунален ред во смисла на оваа Одлука се подразбира поблиско уредување на односите помеѓу физичките и правните лица даватели и корисници на комунални услуги и начинот на вршење на комуналните дејности.

Под мерки за спроведување на комуналниот ред во смисла на оваа Одлука се подразбира донесување на програмите на Општина Дебар, утврдување на изворите на средства за финансирање на комуналните дејности, надзорот над спроведувањето на оваа Одлука и казнените мерки предвидени за прекршителите.

Член 3

Комуналните дејности што се уредуваат со оваа Одлука се:

1. Обработка и снабдување со вода за пиење;
2. Обработка и испорака на технолошка вода;
3. Одведување и пречистување на отпадни отпадни води;
4. Одведување и испуштање на атмосферски води;
5. Превоз на патници во патниот сообраќај;
6. Изградба, одржување, реконструкција и заштита на општински патишта, улици и други инфраструктурни објекти;
7. Собирање, селектирање, транспортирање и депонирање на комунален отпад и друг вид на неопасен отпад;
8. Одржување на јавна чистота во градски и други населби;
9. Одржување и користење на паркови и зеленило;
10. Одржување на сообраќајна сигнализација на улици и општински патишта;
11. Одржување на јавното осветлување;
12. Одржување на гробишта и давање на погребални услуги;
13. Одржување и користење на пазари на големо и мало;
14. Вршење на оџачарски услуги;
15. Отстранување и чување на хаварисани возила, уловување на животни скитници, украсување на населени места, одржување на јавни санитарни јазли, чување на животни и домашни миленици во населени места;
16. Одржување и користење на јавниот простор за паркирање;

Член 4

Комуналните дејности од членот 3 на оваа Одлука можат да ги вршат физички и правни лица, кои се должни да обезбедат трајно и квалитетно вршење на комуналните дејности, како и одржување на објектите и опремата на комуналната инфраструктура во функционална состојба.

Член 5

Комунална дејност може да се врши со основање на јавно претпријатие за комунални дејности, со давање концесија за вршење на комунална дејност на начин утврден со закон и со дозвола за вршење на комунална дејност.

Член 6

За организирање и квалитетно вршење на комуналните дејности и стопанисување со објектите на комуналната инфраструктура на подрачјето на општина Дебар одговорно е Јавно комунално претпријатие „СТАНДАРД“, кое е обврзано за вршење на одредена дејност (Снабдување со вода за пиење, обработка и испорака на технолошка вода, одведување на урбани отпадни води, одведување и испуштање на атмосферски води, обработка и депонирање на комунален цврст отпад, депонирање на индустриски отпад и неопасен отпад, одржување на јавна чистота во градски и други населби)

Член 7

Вршењето на комунални дејности може да се остварува со давање на дозвола на физички и правни лица од страна на општината.

Член 8

Јавните претпријатија за комунални дејности, физичките и правните лица кои вршат комунални дејности со дозвола (во понатамошниот текст; даватели на услуги) се должни да обезбедат трајно и квалитетно вршење на дејностите од член 3 на оваа Одлука, како и одржување на објектите и опремата на комуналната инфраструктура во функционална состојба.

Член 9

Корисници на услугите во смисла на оваа Одлука се сметаат физичките и правните лица кои живеат и имаат или користат куќи, станови, деловни простори и слично на подрачјето на Општина Дебар.

Член 10

Корисниците и давателите на услугите се должни да се придржуваат на одредбите на оваа Одлука.

Член 11

Развојот на комуналните дејности се врши со посебни планови и годишни програми кои ги донесува Советот на Општина Дебар.

Член 12

Финансирањето на комуналните дејности се врши според годишни програми, кои ги донесува Советот на Општина Дебар.

2. Посебни одредби

1. Снабдување со вода за пиење

Член 13

Под снабдување со вода за пиење се подразбира зафаќање, обработка и дистрибуција на водата преку водоснабдителниот систем до главниот водомер на корисникот на услугата. Снабдувањето со вода за пиење е дејност од јавен интерес и се врши преку водоснабдителен систем.

Член 14

Давател на услуга на дејноста од член 13 на оваа Одлука е ЈКП "СТАНДАРД" Дебар. (во натамошниот текст Давател на услуга).

Член 15

Средствата за вршење на дејноста од член 13 од оваа Одлука се обезбедуваат од цената за користење на услугата и од надоместок за приклучување на водоснабдителниот систем.

Цената на водата за пиење се изразува во ден./м³ и се одредува во зависност од трошоците за снабдување со вода за пиење до корисниците. Давателот на услугата го утврдува надоместокот за приклучување на корисникот на услугата на водоснабдителниот систем, во зависност од трошоците за приклучување, истите ги определува управниот одбор на ЈП. по претходна согласност од основачот.

Член 16

Давателот на услугата должен е на корисниците на услугата да им обезбеди трајно и непрекинато снабдување со здравствено исправна и чиста вода за пиење. До нарушување на давањето на услугата може да дојде во случај на:

- оштетување на водоснабдителниот систем поради виша сила, поголеми хаварии и дефекти.

- недоволна периодична издашност на извориштата.

- здравствена неисправност на водата за пиење.

- прекин во снабдувањето со електрична енергија.

Давателот на услуга должен е да ги информира корисниците на услугата за нарушувањето во давањето на услугата.

Давателот на услугата должен е да врши испитување на здравствената исправност на водата за пиење на начин и постапка во согласност со закон.

Во случај кога корисниците на услугата не можат да се снабдуваат со вода за пиење непрекинато повеќе од 24 часа, давателот на услуга е должен да ги снабдува корисниците со здрава и чиста вода за пиење и со потребно количество, на начин утврден со план за вршење на дејноста во вонредни околности.

Член 17

Одржувањето на водоводниот систем го врши давателот на услуга по добивање на Решение за употреба. Давателот на услуга должен е да го одржува водоводниот приклучок на корисникот на услугата. Одржувањето на водоводната мрежа на корисникот на услугата е на негова сметка.

При дефект на водоводната мрежа која поминува низ имотот на правно или физичко лице, корисникот на имотот должен е да му обезбеди пристап на давателот на услуга за отстранување на дефектот. По отстранување на дефектот давателот на услуга должен е имотот да го доведе во првобитна состојба и да ја надомести штетата што настанала при отстранување на дефектот.

Член 18

Над и покрај водоводната шахта во пречник од најмалку 3м не смее да се депонира било каков материјал кој ќе оневозможи нејзино користење и употреба.

Член 19

При отстранување на дефектот доколку е потребно раскопување на улица, коловоз, јавна или зелена површина, давателот на услуга е должен претходно да обезбеди одобрение за раскопување од органот надлежен за издавање на одобрение за градење, освен во итни случаеви кога постои опасност од настанување на поголеми штети, давателот на услуга раскопувањето го врши без да обезбеди одобрение, но за превземените мерки писмено го известува надлежниот орган за издавање на одобрение за градење. По отстранување на дефектот давателот на услуга должен е просторот да го доведе во првобитна состојба.

Член 20

Заради заштита и спречување на оштетување на водоснабдителниот систем се забранува:

- изградба на стамбени и други објекти над водоводната мрежа.
- приклучување на водоводната мрежа без одобрение за приклучок.
- поврзување на водоводната мрежа на корисникот кој користи вода од индивидуални извори со водата од водоводниот приклучок.
- бесправно користење на вода пред водомер.
- приклучување на водоснабдителен систем на објекти кои немаат одобрение за градење.
- самоволно демонтирање и монтажа на водомери и водоводни арматури без согласност од давателот на услуга.

Член 21

Корисникот на услугата должен е да овозможи пристап на овластен работник на давателот на услуга заради читање на водомерот и одржување на водоводниот приклучок. Ако водомерот е неисправен, закочен, стопен и сл., корисникот на услугата е должен во рок од 3 дена да го пријави дефектот заради негово отстранување.

Член 22

Водоснабдителниот систем изграден со средства од граѓани, домашни и странски донатори со договор се отстапува на давателот на услуга.

Член 23

Давателот на услугата има право да го прекине снабдувањето со вода за пиење во случај кога корисникот на услугата и по претходна опомена на ја исполнува обврската за плаќање на надоместокот за потрошена вода.

Давателот на услугата е должен да го прекине снабдувањето со вода за пиење без претходна писмена опомена во случај ако:

- продолжувањето со снабдување со вода за пиење претставува опасност за трети лица или за животната средина и природата и
- физичко или правно лице бесправно се поврзе на водоводен приклучок.

Давателот на услугата ќе го прекине снабдувањето со вода за пиење со претходно известување ако:

- настане поголемо оштетување на водоводниот систем заради отстранување на дефектот.
- е донесено решение од надлежен инспекциски орган.
- корисникот на услуга на својот приклучок дозволи приклучок на друг корисник без одобрение и согласност од давателот на услугата.
- корисникот на услугата не се придржува на мерките за штедење на водата во време на рестрикција спрема планот донесен од Советот на општината.
- водоводната мрежа на корисникот која добива вода од индивидуални извори и техничка вода, е приклучена на уличната мрежа.
- Корисникот на услуга бесправно користи вода пред водомер.

Трошоците за прекинување и повторно приклучување од ставот 1 и 3 алинеја 3,4,5 и 6 паѓаат на товар на корисникот на услугата.

Член 24

Заради заштита на водата за пиење од изворите се воспоставуваат една или повеќе заштитни зони.

Член 25

Земјиштето во определените заштитни зони се експроприра и истото не може да се користи за други цели, ниту пак во тој простор може да се градат инвестициони објекти. Големината и границите на заштитните зони се определуваат со одлука на Советот на Општина Дебар.

Член 26

Квалитетот на водата за пиење мора да ги задоволи нормите утврдени со закон и подзаконски акти, а кои се однесуваат на санитарно-техничките, бактериолошките и хемиските услови за исправна вода за пиење.

За квалитетот и исправноста на водата за пиење е одговорен давателот на услугата.

Член 27

Во случај на недостиг на вода за пиење заради елементарна непогода, давателот на услугата е должен да достави План за начинот на вршење на дејноста во вонредни околности и да даде упатство за штедење и приоритет во користењето на водата во согласност со Советот на Општина Дебар. Во случаите од став 1 на овој член, водата првенствено ќе се користи за пиење.

Член 28

Пред пуштање во употреба на јавен водовод или дел од мрежата, пред приклучување кон постојниот јавен водовод, како и поправка на дефекти на водоводната мрежа или други објекти на јавниот водовод се врши дезинфекција на објектот.

Член 29

Јавните чешми, фонтани се објекти во населените места, парковите, покрај патишта и други места кои служат за пиење вода, нивното одржување го врши давателот на услуга. Надоместокот за потрошената вода од јавните чешми паѓа на товар на општината.

2. Одведување на урбани отпадни води и атмосферски води

Член 30

Под одведување на урбани отпадни води се подразбира собирање на отпадните води од станбените, деловните, производните, административните и на нив слични простори во агломератот, од приклучокот на дворната мрежа, одведување со улична канализациона мрежа, пречистување во пречистителни станици и испуштање на отпадните води во реципиентот. Под одведување и испуштање на атмосферски води се подразбира прифаќање на атмосферски води и нивно спроведување во реципиентот.

Член 31

Давател на услуга на дејноста од член 31 на оваа Одлука е ЈКП "СТАНДАРД" Дебар. (во натамошниот текст Давател на услуга).

Член 32

Средствата за вршење на дејноста од член 31 од оваа Одлука се обезбедуваат од цената за користење на услугата и од надоместок за приклучување на канализациониот систем.

Цената за одведување на урбаните отпадни води и атмосферски те води се изразува во ден./м³ и се одредува во зависност од трошоците за одведување на урбаните отпадни води и атмосферски те води. Давателот на услугата го утврдува надоместокот за приклучување на корисникот на услугата на канализациониот систем, во зависност од трошоците за приклучување, истите ги определува управниот одбор на ЈП. по претходна согласност од основачот.

Член 33

Давателот на услугата должен е на корисниците на услугата да им обезбеди трајно и непрекинато одведување на урбаните отпадни води и атмосферските води. До нарушување на давањето на услугата може да дојде во случај на:

- оштетување на канализациониот систем поради виша сила, поголеми хаварии и дефекти.

- прекин во снабдувањето со електрична енергија.

Давателот на услуга должен е да ги информира корисниците на услугата за нарушувањето во давањето на услугата.

Член 34

Одржувањето на канализациониот систем го врши давателот на услуга од добивање на Решение за употреба. Одржувањето на канализационата мрежа на корисникот на услугата е на негова сметка. Корисниците на услугата должни се да го известат давателот на услуга за оштетување и дефект што ќе настане на канализационата мрежа на корисникот, трошоците за отстранување на дефектот паѓаат на товар на корисникот. Корисниците на услугата кои вршат индустриска или трговска дејност не смеат да ги испуштаат индустриските отпадни води во канализациониот систем пред да извршат потребно прочистување на начин утврден со закон.

Член 35

Над и покрај улични ревизиони шахти и сливници во пречник од најмалку 3м не смее да се депонира било каков материјал кој ќе оневозможи нејзино користење и употреба.

Член 36

При отстранување на дефектот доколку е потребно раскопување на улица, коловоз, јавна или зелена површина, давателот на услуга е должен претходно да обезбеди одобрение за раскопување од органот надлежен за издавање на одобрение за градење, освен во итни случаеви кога постои опасност од настанување на поголеми штети, давателот на услуга раскопувањето го врши без да обезбеди одобрение, но за превземените мерки писмено го известува надлежниот орган за издавање на одобрение за градење. По отстранување на дефектот давателот на услуга должен е просторот да го доведе во првобитна состојба.

Член 37

Заради заштита и спречување на оштетување на канализациониот систем се забранува:

- изградба на стамбени и други објекти над канализационата мрежа.
- приклучување на канализационата мрежа без одобрение за приклучок.
- испуштање на цврсти материи: песок, земја, цемент, вар, камења, дрва, пепел, трска, метал, стакло, пластични материи, катран, и сл.
- испуштање на урбани отпадни води, чија концентрација на сулфатниот јон е поголема од 400мг/л, како и урбани отпадни води од септички јами и отпад во канализациониот систем.
- испуштање на отпадни материи и води кои ги оштетуваат ѕидовите на канализациониот систем.
- испуштање на нафта и нафтени деривати, како и црсти и течни запаливи и експлозивни материи во канализациониот систем.
- приклучување на канализационен систем на објекти кои немаат одобрение за градење.
- испуштање на отпадни води од домаќинствата и индустриски отпадни води во системот на атмосферската канализација, односно испуштање на атмосферски води во канализационен систем за отпадни води од домаќинства и индустриски отпадни води.
- испуштање на индустриски отпадни води во канализационен систем без претходно прочистување.

Член 38

Секој сопственик на изграден или делумно изграден објект должен е да ја спои својата кукна канализација со уличната канализација кога ќе биде изградена пред неговиот објект.

Член 39

Канализациониот систем изграден со средства од граѓани, домашни и странски донатори со договор се отстапува на давателот на услуга.

Член 40

Давателот на услугата има право да го прекине одведувањето на урбаните отпадни води во случај кога корисникот на услугата и по претходна опомена на ја исполнува обврската за плаќање на надоместокот за потрошена вода.

Давателот на услугата е должен да го прекине одведувањето на урбаните отпадни води без претходна писмена опомена во случај ако:

- продолжувањето со одведувањето на урбаните отпадни води претставува опасност за трети лица или за животната средина и природата и
- физичко или правно лице бесправно се поврзе на канализационен приклучок.

Давателот на услугата ќе го прекине одведувањето на урбаните отпадни води со претходно известување ако:

- настане поголемо оштетување на канализациониот систем заради отстранување на дефектот.

- е донесено решение од надлежен инспекциски орган.

- корисникот на услуга на својот приклучок дозволи приклучок на друг корисник без одобрение и согласност од давателот на услугата.

Трошоците за прекинување и повторно приклучување од ставот 1 и 3 алинеја 3, паѓаат на товар на корисникот на услугата.

Член 41

До изградба на канализациона мрежа отпадните води од домаќинствата ќе се спроведуваат во септички јами.

Септичките јами и постоечките одводни канали треба редовно да се чистат. Физичките лица кои испуштаат отпадна вода преку отворени канали до реципиентот должни се да ги исчистат одводните канали до реципиентот.

Член 42

До изградба на атмосферска канализациона мрежа, атмосферските води ќе истекуваат по постоечките одводни канали. Правните и физичките лица се должни да го овозможат истекувањето на атмосферските води низ каналите кои поминуваат покрај нивните парцели.

Член 43

Се забранува;

- испуштање на отпадни води по улиците и јавните површини.
- испуштање на клозетите во постојните реки во населбата.
- спречување на истекувањето на атмосферската вода.
- приклучување на канализациона мрежа се до завршувањето на изградбата и ставање на мрежата во функција.

3 Општински линиски превоз на патници

Член 44

Под јавен линиски превоз на патници во смисла на оваа одлука се подразбира линиски превоз на патници на линии во населените места во Општина Дебар.

Член 45

Начинот на вршење на линиски превоз на патници во општина Дебар е утврден со посебна Одлука за утврдување на начинот на вршење на линиски превоз на патници во општина Дебар, донесена од страна на Советот на општина Дебар.

4. Одржување на јавната чистота во населените места

Член 46

Одржувањето на јавната чистота е дејност од јавен интерес.

Под одржување на јавна чистота во населените места се подразбира :

1. Одржување на јавни и сообраќајни површини:
2. Одржување на чистотата на јавните површини, деловните згради, деловните простории и дворовите.
3. Изнесување и депонирање на губрето од станбените, деловните згради, деловните простории и други површини.
4. Одржување на чистотата на сообраќајните средства.
5. Одржување во чиста и исправна состојба на јавните места.

Член 47

Начинот на одржувањето на јавната чистота во општина Дебар е утврдена со посебна Одлука, донесена од страна на Советот на општина Дебар.

5. Одржување на чистотата на сообраќајните средства

Член 48

Сопствениците на јавните сообраќајни средства-возила за превоз на патници, должни се редовно да ги одржуваат чистат и дезинфицираат.

На станиците и постојките мора да има поставено корпи за отпадоци.

6. Одржување во исправна состојба на санитарните места

Член 49

Правните и физичките лица кои поседуваат и употребуваат клозети должни се истите да ги одржуваат во чиста и исправна состојба, варосуват и дезинфицираат.

Член 50

Клозетите мораат да бидат изградени според пропишаните санитарно хигиенски услови, односно да се изградени од тврд материјал и поврзан со канализација и водовод.

Член 51

Во населените места каде нема изградено канализација, клозетите мора да се постават во дворот зад стамбената зграда, односно деловната просторија. Клозетите мора да бидат изградени од тврд материјал, поставени на дводелна бетонска дупка и оддалечена од соседите најмалку 10 метри должни, а од водоснабдителниот објект најмалку 15 метри.

За дејствијата од член 50 и 51 треба да се добие одобрение од санитарниот и општинскиот комунален инспектор.

Член 52

Ако во една зграда има повеќе станари т.е. носители на станарско право и корисници на работни простории, а користат заеднички клозет или заедничка септичка јама, чистењето и одржувањето на истите е заедничка обврска.

Член 53

Во населените места каде има канализација и водовод, клозетите треба да бидат поврзани на канализација и во него да биде спроведен водоводот.

Во населените места каде има водовод а нема канализација, отпадните води од клозетите треба да бидат спроведени во изградени септички јами кои треба да бидат изградени од тврд материјал и покриени.

Член 54

Септичките јами треба да ги исполнуваат основните санитарно хигиенски прописи и да бидат оддалечени од соседите најмалку 10 метри, а од водоснабдителниот објект најмалку 15 метри.

Член 55

Ѓубриштата мора да бидат оддалечени од станбените згради и соседите најмалку 10 метри, а од водоснабдителниот објект најмалку 15 метри.

Ѓубрето од ѓубриштето сопственикот е должен да го изнесува редовно надвор од населбата во место одредено од месната заедница или на сопствено земјиште. Не смее да се чува ѓубриште покрај пат, улица или водоснабдителен објект.

Член 56

Шталите во кои се чува крупна и ситна стока за сопствени потреби и објектите за чување на свињи за сопствени потреби во населените места, треба да бидат изградени од цврст материјал, одвоени од стамбените згради од соседите и од водоснабдителните објекти најмалку 10 метри, и редовно да се одржуваат и чистат. Отпадните води од објектите од став 1 на овој член, не смеат да се испуштаат на јавни површини и истите треба да се спроведат во септички јами. Сопствениците на стока се должни арското ѓубре да го изнесуваат на сопствено земјиште надвор од населеното место.

Член 57

Месните заедници во селата се грижат за спроведувањето на одредбите на оваа Одлука што се однесуваат на нив и тоа преку:

-постојана грижа за чистење и одржување на отворените канали и јавните површини.

-иницијативи за одредување на претоварни станици за отпад.

-донесување на одлуки кои ќе бидат составен дел на оваа Одлука, а ќе регулираат прашања од оваа област кои во неа не се опфатени, со претходен договор со општинскиот комунален инспектор.

7.Одржување и користење на паркови, зеленило, водни и рекреативни површини.

Член 58

Под одржување на зеленило, паркови, водни и рекреативни површини се подразбира подигање, одржување и користење на зелени површини, садење на ниска и висока вегетација и сл.

Член 59

Парковите, зеленилото и рекреативните површини ќе ги одржуваат вработените физички работници во одделението за комунални работи при Општина Дебар, или друго правно или физичко лице регистрирано за таква дејност, доколку Советот на општината донесе таква Одлука.

Член 60

Парковите и зеленилото во дворовите на претпријатијата, јавните установи и служби се должни да ги одржуваат самите претпријатија, установи и служби.

Член 61

Доколку во објектите од член 60 на оваа Одлука или окулу нив треба да се извршат одредени градежни работи инвеститорот е должен пред започнувањето на работите да го извести надлежниот орган на управата на Општина Дебар за работите од областа на урбанизмот и по завршувањето на работите задолжително да ги доведе во првобитната состојба.

Член 62

Се забранува берање и косење на трева, сечење цвеќиња, жбунови, гранки и дрвја во парковите, зеленилото како и шетање и напасување на добиток и живина, фрлање на отпадоци, течности (освен вода), возење и паркирање на моторни возила на овие површини.

Член 63

На објектите од член 60 на оваа Одлука може да се одржуваат спортски вежби, приредби, изложби и сл, со одобрение на надлежниот орган на управа на Општина Дебар од областа на урбанизмот.

Организаторот на активностите од предходниот став е должен објектот да го врати во првобитната состојба или да ја надомести причинетата штета.

Член 64

Се забранува уништување и оштетување на опремата и објектите од член 60 од оваа Одлука.

8. Одржување на улична и сообраќајна сигнализација и други инфраструктурни објекти.

Член 65

Под одржување на улична сообраќајна сигнализација и други инфраструктурни објекти се подразбира одржување на вертикалната и хоризонталната сообраќајна сигнализација и одржување на другите објекти од комуналната инфраструктура во населените места во Општина Дебар, како што се крпење на ударни дупки, чистење на решетките за прифаќање на атмосферските води, зимско одржување и сл.

Член 66

Одржувањето на уличната сообраќајна сигнализација и другите инфраструктурни објекти ја врши Одделението за комунални работи или јавно претпријатие или физичко или правно лице со дозвола за вршење на дејноста.

Член 67

На уличната сообраќајна сигнализација на објектите на комуналната инфраструктура забрането е:

- оштетување на сообраќајните знаци
- оштетување на столбовите на сообраќајните знаци;
- оштетување на уличните решетки на атмосферската канализација, шахтите и капците на шахтите на водоводната, канализационата и поштенската мрежа; и

- влечење на арматура врзана за шахта, решетка, сообраќаен знак и слично.
- лепење на плакати по сообраќајните знаци.

9. Одржување на гробови, гробишта и давање на погребални услуги.

Член 68

Под одржување на гробови, гробишта и давање на погребални услуги во смисла на оваа Одлука се подразбира одржување на гробовите, гробиштата, просторот, зградите и давање на погребални услуги и тоа: преземање, чување, опремување и превоз на умрените до местото на закоп и закоп.

Член 69

Одржувањето на гробовите и гробиштата и давањето на погребални услуги го врши ИВЗ и МПЦ или јавно претпријатие или физичко и правно лице со дозвола (давател на услуги).

Член 70

Закоп на умрените се врши само на гробишта.

Член 71

Ако нема мртвечница умрениот се чува во домот во кој пред настапувањето на смртта живеел.

Член 72

Умрените од заразни болести се сместуваат во посебна просторија. Забрането е да се изложуваат останките на умрениот од заразна болест.

Член 73

Гробиштата се определуваат на места предвидени со генерален или урбанистички план. Гробиштата се определуваат за секое населено место. Гробиштата не можат да се определат на санитарно - заштитни подрачја на кои се наоѓа или се предидени јавни објекти за снабдување со вода за пиење.

Член 74

Давателот на услугата се грижи за гробовите и гробиштата согласно техничката документација и санитарните прописи. Со техничката документација се уредува просторот, распоредот на гробовите и нивните димензии.

Член 75

Давателот на услугата особено се грижи за санитарно-техничките објекти на гробиштата, проодност и бетонирање на патеките низ гробиштата, одржување на чистотата и зеленилото на гробиштата. Давателот на услугата е должен просторот во гробиштата да го одржува чист.

член 76

За обликување на надгробните споменици, плочи и знаци одлучуваат семејствата на погребаните лица во согласност со документацијата за уредување на гробовите.

Член 77

Поставувањето на гробовите и патеките во гробиштата се врши според документацијата која ја изготвува давателот на услугата. Давањето на гробните места го врши давателот на услугата.

Член 78

Трошоците на земјиштето за гробот, ископот на гробот и преносот на починатиот паѓаат на товар на семејството односно блиските роднини на починатиот.

Член 79

На гробиштата може да се собираат граѓани само во врска со погреб на умрениот и вршење на други верски обреди и обичаи.

Член 80

Корисниците на услугите се должни отпадот од чистењето на гробовите да го собираат и да го изнесуваат во кантите за губре поставени од давателот на услугата. Се забранува отпадот да се фрла на јавни површини.

Член 81

На гробиштата се забранува:

- оштетување на гробовите, надгробните споменици со газење, кршење, пишување, истурање на отпадни води и други штетни материји;
- влегување со секаков вид на возило, освен возилото кое врши пренос на умрениот;
- фрлање на отпад на слободните површини меѓу гробовите.
- влегување со кучиња;
- напасување на добиток и живина;
- вршење на трговски и други дејности.

10. Одржување на јавното осветлување.

Член 82

Под одржување на јавното осветлување се подразбира одржување на уличното осветлување во населените места во општина Дебар.

Член 83

Одржувањето на јавното осветлување го врши јавно претпријатие или физичко или правно лице со дозвола за вршење на дејноста. Со физичкото или правното лице од став 1 на овој член се склучува договор за одржување на јавното осветлување во населените места во Општина Дебар, по оретходно спроведен тендер.

Член 84

Давателот на услугата е должен јавното осветлување да го одржува во функционална состојба согласно Одлуката и Програмата за јавно осветлување донесена од Советот на Општина Дебар.

Член 85

Се забранува:

- оштетување на столбовите на кои се поставени улични светилки;
- оштетување и уништување на уличните светилки; и
- поставување на било какви предмети на столбовите и светилките без одобрение на давателот на услугата.

11. Одржување и користење на јавниот простор за паркирање.

Член 86

Под одржување и користење на јавниот простор за паркирање се подразбира одржување на просторот и објектите кои служат за паркиралишта, давање на соодветни услуги, како и утврдување на начинот на користење.

Член 87

Јавниот простор за паркирање го одредува надлежниот орган на управата на Општина Дебар во согласност со надлежните државни органи за работите од областа на сообраќајот и урбанизмот.

Член 88

Општината може јавниот простор за паркирање да го даде на одржување и користење на јавно претпријатие или на физичко или на правно лице кое врши дејност со дозвола.

Член 89

На јавниот простор за паркирање се обележуваат перони за паркирање на возилата и простор за непречено влегување и излегување на возилата.

На просторот од став 1 на овој член се поставува знак за паркинг простор и рампа.

Член 90

За користење на јавниот простор за паркирање се наплатува надометок кој го утврдува давателот на услугата по претходна согласност на Советот на Општина Дебар.

Член 91

За користење на јавните површини околу пазарот во пазарни денови за продажба на стока се плаќа надоместок кој ќе го утврди Советот на Општина Дебар.

Член 92

Корисниците на јавниот простор за паркирање не смеат да ги оштетуваат објектите на просторот за паркирање.

Член 93

До формирање на јавно претпријатие или до давање на дозвола за користење на правно или физичко лице, одржувањето и користењето на јавниот простор за паркирање ќе го врши ЈКП "СТАНДАРД" Дебар.

Член 94

На јавниот простор за паркирање е забрането;

- да се паркираат оштетени и неиспаравни возила;
- да се паркираат возила за кои не е наменет јавниот простор за паркирање;
- да се остават приколки за кампување и носење на товар;
- да се остави земјоделска, приклучна и друга механизација.

12. Давање на оџачарски услуги

Член 95

Под вршење на оџачарски услуги се подразбира чистење и контрола на објектите за спроведување на чад и опремата за ложење.

Член 96

Оџачарските услуги ги вршат физички или правни лица со дозвола за вршење на дејноста(давател на услуга).

Член 97

Оџачарските услуги се вршат по барање на сопственикот односно корисникот на објектот.

Трошоците за оџачарските услуги паѓаат на товар на сопственикот односно корисникот на објектот.

Член 98

Сопственикот односно корисникот на објектот е должен да побара оџачарска услуга кога неговиот објект и опремата за ложење не може да го доведе во исправна состојба сам и тие можат да предизвикаат штета.

13. Одржување на комунални уреди

801 нелр

Член 99

Под одржување на комунални уреди се подразбира одржување во функционална состојба на чешми, фонтани, часовници, мерни инструменти и други комунални уреди и опрема.

001 нелр

Член 100

Одржувањето на комуналните уреди го врши јавно претпријатие или физичко или правно лице со дозвола за вршење на дејноста.

011 нелр

Член 101

Поставувањето на комуналните уреди се врши според проектите за партерно уредување на просторот и објектите каде што се поставуваат комуналните уреди.

ининтнко интотвж вл зрнцквввдд .71

Член 102

На проектите за партерно уредување на просторот и објектите каде што се поставуваат комуналните уреди согласност дава Одделението за урбанизам, комунални дејности и заштита на животна средина

Член 103

Се забранува:

- кршење на уредите и опремата;
- сличување на натписи, царање или цртање на истите;
- фрлање или оставање на комунален цврст отпад на истите;
- загадување на водата во фонтаните;
- поливање со било какви течности на комуналните уреди

14. Отстранување и чување на непрописно паркирани возила

411 нелр

Член 104

Под отстранување на непрописно паркирани возила се подразбира отстранување на паркирани возила во исправна и неисправна состојба, оштетени возила и делови од оштетени возила на коловози на јавни патишта, градски улици, плоштади, паркиралишта, тротоари, велосипедски патеки и сл.

ининтнко интотвж вл зрнцквввдд .71

Член 105

Отстранувањето на непрописно паркираните возила го врши јавно претпријатие или физичко или правно лице со дозвола за вршење на дејноста (давател на услуга).

011 нелр

Член 106

Отстранувањето на непрописно паркираните возила кои се во исправна состојба се врши по налог на овластен работник на Министерството за внатрешни работи. Отстранувањето на оштетените и неисправни возила се врши со решение донесено од општинскиот комунален инспектор.

На донесувањето на заклучокот мора да му предходи правосилно решение со кое му се наложува на сопственикот во рок од 15 дена доброволно да го отстрани возилото.

ининтнко интотвж вл зрнцквввдд .71

Член 107

Пред отстранувањето на возилото општинскиот комунален инспектор составува записник во кој се внесуваат податоци за: типот на возилото, марка, боја и регистарски број, состојба на возилото и кус опис на оштетувањето. Оштетените и неисправни возила чии сопственици не се познати се отстрануваат со налог на општинскиот комунален инспектор.

Член 108

Отстранетите возила се чуваат на посебен простор. Давателот на услугата возилото го чува на посебен простор на кој постои организирана чуварска служба. Чувањето на возилото трае 30 дена.

Член 109

Доколку сопственикот не се јави во рок од 30 дена, давателот на услугата го отуѓува возилото на начин пропишан со закон.

Член 110

Трошоците за отстранување и чување на возилото паѓаат на товар на сопственикот на возилото, а висината ја одредува давателот на услугата.

15. Ерадикација на животни скитници

Член 111

Под ерадикација на животни скитници во смисла на оваа Одлука се подразбира уништување на животни скитници кои што не се регистрирани, или немаат сопственик.

Член 112

Ерадикација на животни скитници, собирањето и отстранувањето на животните скитници ги врши јавно претпријатие или физичко или правно лице со дозвола (давател на услуга).

Член 113

Животните скитници се еутанизираат или пак се уништуваат на друг начин.

Член 114

При ерадикација на животните, давателот на услугата соработува со ветеринарната служба на подрачјето.

Член 115

Животинските мрши и отпадоци од животинско потекло нештетно се отстрануваат со фрлање во јами, гробници или на друго соодветно место што ќе го определи ветеринарен инспектор. Се забранива фрлање на животински мрши и отпадоци од животинско потекло на отворени површини.

16. Украсување на населени места

Член 116

Под украсување на населени места во смисла на оваа Одлука се подразбира украсување на населените места со разни украси, светилки и слично, по повод државни празници, Нова година и слично.

Член 117

Украсувањето на населените места го врши јавно претпријатие или правно или физичко лице со дозвола. Забрането е да се оштетуваат украсите во населените места.

17. Одржување на јавни санитарни јазли

Член 118

Јазлите санитарни јазли ги одржува јавно претпријатие или физичко или правно лице со дозвола(давател на услуга).

Член 119

Јавните санитарни јазли мора да бидат опремени со соодветна санитарна опрема, да бидат чисти и исправни за употреба.

Член 120

За користење на јавните санитарни јазли може да се наплаќа надоместок кој го одредува давателот на услугата.

Член 121

Забрането е оштетување на санитарната опрема.

18. Аерозапрашување

Член 122

Под аерозапрашување во смисла на оваа Одлука се подразбира уништување на инсекти, естопаразити и други штетници.

Член 123

Аерозапрашувањето ги врши правно или физичко лице со дозвола (давател на услуга).

Член 124

Аерозапрашувањето се врши по потреба.

Член 125

Давателот на услугата е должен правовремено да ги информира граѓаните за аерозапрашувањето преку средствата за јавно информирање и тоа за времето и местата со кои ќе се врши аерозапрашувањето.

19. Дератизација и дезинфекција

Член 126

Под дератизација во смисла на оваа Одлука се подразбира уништување на стаорци и гувци, а под дезинфекција се подразбира уништување на микроорганизми во воздух и во објекти.

Член 127

Дератизација и дезинфекција врши физичко или правно лице со дозвола (давател на услуга).

Член 128

Дератизација и дезинфекција се вршат на јавни површини, комунални, станбени и деловни објекти.

Член 129

Вршењето на дератизацијата и дезинфекцијата на станбен и деловен простор паѓа на товар на сопствениците односно корисниците на објектите.

Мерки за спроведување на комуналниот ред

Член 130

Мерките за спроведување на комуналниот ред за вршење на дејностите од член 3 на оваа Одлука се уредуваат со годишни програми за секоја дејност поодделно во рамките на условите утврдени со оваа Одлука.

Годишните програми од став 1 од овој член ги донесува Советот на Општина Дебар.

Член 131

Средствата за финансирање на комуналните дејности од член 3 на оваа Одлука се утврдуваат со годишните програми од член 131 на оваа Одлука.

Член 132

Индивидуалната комунална потрошувачка се финансира од цената на комуналните услуги согласно со закон.

Заедничката комунална потрошувачка се финансира од:

- цената на комуналната услуга;
- буџетот на Општина Дебар;
- други средства утврдени со закон

Член 133

Надзор над примената на оваа Одлука врши Одделението за комунални дејности на Општина Дебар.

Член 134

Инспекциски надзор над законитоста во работењето на субјектите во комуналната дејност врши општинскиот Комунален инспектор.

Член 135

За извршениот инспекциски надзор комуналниот инспектор составува Записник кој го доставува до физичкото или правно лице каде што е извршен инспекцискиот надзор. Комуналниот инспектор донесува Решение. Ако инспекторот утврди дека е направен прекршок или кривично дело должен е да покрене постапка пред надлежниот основен Суд. Жалбата против Решението на Комуналниот инспектор може да се поднесе до Советот на општина Дебар. Жалбата не го одлага извршувањето на решението. Трошоците направени за извршување на Решението паѓаат на товар на лицето за кое се однесува Решението.

Член 136

Советот на Општина Дебар формира комисија за постапување по жалбите поднесени против решенијата на општинскиот Комунален инспектор.

Член 137

Општинскиот комунален инспектор има легитимација, која ја издава Градоначалникот на Општина Дебар во рок од три месеци од денот на стапувањето во сила на оваа Одлука.

Казнени одредби

член 138

Правните лица и одговорните лица во правните лица и физичките лица ќе се казнат за прекршок доколку не се придржуваат на Одлуката за комунален ред согласно казнените одредби на: Законот за комунални работи, Законот за снабдување со вода за пиење и одведување на отпадните води, Законот за одржување на јавната чистота, Законот за управување со отпадот и Законот за превоз во патниот сообраќај.

член 139

Надоместокот од изречените казни е приход на општината.

Завршни одредби

член 140

Оваа Одлука влегува во сила осмиот ден од денот на објавувањето во Службен гласник на Општина Дебар.

Со стапувањето во сила на ова Одлука, престанува да важи Одлуката за комунален ред бр.08 - 69/4 од 20.03.1998 година.

Број 07-1040/6
31.11.2012 година
Дебар

СОВЕТ НА ОПШТИНА
Претседател
Петрит Имами с.р.